



Ghajnsielem

MINUTI – LAQGĦAT TAL-KUNSILL

IS-SEBA` KUNSILL

SEDUTA NRU. 39 – L-Erbgħa l-1 t'April 2015

Il-Kunsill iltaqa' fl-Uffiċċju Amministrattiv tiegħu fiċ-Ċentru Ċiviku fis-3.00 pm.

Preżenti:	Francis Cauchi	Sindku
	Franco Ciangura	Viċi Sindku
	Stephen Mercieca	Kunsillier
	Larry Buttigieg	Kunsillier
	Peter Caruana	Kunsillier
	Lucienne Haber	Segretarju Eżekuttiv

1.0 Il-laqgħa nbdiet b'talba u giet preseduta mis-Sindku.

2.0 Ġew ikkonfermati l-minuti tal-laqgħa ta' qabel.

3.0 Komunikazzjoni mis-Sindku u Korrispondenza

3.1 Is-Sindku Francis Cauchi fetaħ il-laqgħa billi esprima r-ringrazzjament tiegħu lejn sħabu l-kunsilliera u l-istaff tal-organizzazzjoni ta' surprise party fl-okkażżjoni ta' tmiem il-kariga tiegħu bhala Sindku t'Ghajnsielem. Huwa apprezza ferm dan il-ġest u stqarr li mhu ser jinsih qatt. Huwa fahhar l-għaqda li kienet teżisti bejn il-Kunsilliera speċjalment f'din l-aħħar legislatura u l-proġetti li saru f'perijodu tant qasir huma lkoll evidenza u suċċess tal-għaqda bejn il-kunsilliera. Huwa rrefera għar-riżultati pożittivi li rnexxielu jottjeni dan il-Kunsill u awgura lill-Kunsill il-ġdid biex jibqa jimxi fuq il-passi tal-Kunsill ta' qablu u wkoll johroġ b'ideat aħjar minn ta' qablu. Il-kunsilliera rringrazzjawh tal-21 sena servizz bhala Sindku u awgurawlu rrtirar mimli saħħa.

- 3.2 Is-Sindku rrefera għall-inawgurazzjoni li saret tal-Għajn tal-Hasselin fit-22 ta' Frar 2015. Huwa semma' li l-attività rnexxiet hafna u l-proġett qed jintlaqa' tajjeb hafna u qed ikompli jsebbah il-lokalita'.
- 3.3 Huwa rrefera wkoll għall-inawgurazzjoni tal-Belvedere u kif ġo sena l-Kunsill irnexxielu jibdel totalment belvedere li kien spicċa żdingat u perikoluż għal wiehed li ser iservi bhala l-vevtrina t'Għawdex. Fil-fatt huwa semma' li qed iservi bhala l-post fejn il-coaches tat-turisti li jiġu jżuru l-gżira Għawdxija jagħmlu l-aħhar waqfa tagħhom propju hawnhekk. Iċ-ċerimonja tal-inawgurazzjoni rnexxiet hafna u l-attendenza kien waħda sodisfaċenti hafna.
- 3.4 Is-Sindku rrefera wkoll għaż-żjara fostna li ser tagħmel delegazzjoni minn Tolfa mmexxija minn Alessandro Battilocchio bejn il-11 u l-14 t'April 2015 fejn ser jagħmlu żjara lill-Prim Ministru u lill-Ministru għal Għawdex. Is-Sindku hawnhekk irrefera għall-benefiċċju tal-gemellagg fejn permezz tiegħu anke qed isiru taħdidiet ta' negozju bejn iż-żewġ pajjiżi.
- 3.5 Is-Sindku rrefera għall-problema tad-drenagg f'Simirat Street u kif din giet solvuta. Huwa semma li giet detected minn fejn hi ġejja l-problema u l-ħsara u bi qbil u ftehim bejn il-partijiet kollha din il-problema giet solvuta u kollox ġie lura għan-normal.
- 3.6 Is-Sindku rrefera għal-problema tad-dawl tal-Belvedere. Huwa semma' kif kien għad jinhtieg li nakkwistaw il-compliance certificate u peress li l-applikazzjoni tiegħu giet sottomessa tard mill-perit, fid-data tal-inawgurazzjoni kien għadu mhux f'idejna. Huwa semma' li xorta jidher li hemm problema fejn ser jitqabbd id-dawl għax l-inġinier tal-Enemalta qal li ma jstax jitqabbd ma' tal-gvern. Huwa semma li l-fanali tat-triq jistgħu jitqabbd mal-istreet lighting imma id-dawl l-iehor jinhtieg li naghmlulu meter għalih. F'dan ir-rigward, l-inġinier tal-Enemalta qed jitlob li ssir trinka tul mal-bankina u fl-aħhar isir crossing fuq il-bankina għal ma arblu tad-dawl li hemm faċċata. . Il-Kunsill hawnhekk wera l-preokkupazzjoni tiegħu għax kienet ser tkun spiża kbira għalih iżda dik hija l-unika soluzzjoni. Sar qbil għalhekk li niġbru stima għat-trinka u napplikaw mar-Roads Department għall-permess tat-trenching.
- 3.7 Il-kunsilliera rreferew għal-biċċa li għad fadal bla railing fil-Belvedere u li hija perikoluża. Sar qbil li naraw jekk hix imdahħla fit-tender u nordnawha xorta waħda għax hija ta' periklu.

- 3.8 Ġiet trattata l-ittra mingħand Dr Georgine Schembri rigward il-każ tas-sigra ta' Lourdes. Is-Sindku qal li fl-aħħar t'April ser tinqata' s-sentenza mill-Maġistrat.
- 3.9 Ġiet trattata l-ittra mingħand ir-Regjun t'Għawdex fejn tlett żagħżagh Għawdxin għaqdu Brass Band u ntaġżlu biex imorru jdoqqu mal-Orkestra Internazzjonali f'Burdeaux bejn is-7 u l-14 ta' Mejju. Bħala Regjun iddiskuta din il-proposta u qed jitlob lill-Kunsill li minnhom ġejjin dawn iż-żgħażagh biex jgħin视角 billi jhallsilhom il-biljett tal-ajru li ser ikun jiswa madwar 460 euro. Peress li ken hemm żagħżugħa mir-raħal ta' Għajnsielem il-Kunsill qabel li għandu jgħin f'attivitá bħal din u jinforma lil din iż-żagħżugħa b'din id-deċizzjoni u fl-istess ħin jitlobha sabiex tagħti s-sehem tagħha/tagħhom f'xi attivitá li jorganizza l-Kunsill 'l quddiem.
- 3.10 Ġiet trattata l-ittra mingħand Carolyn Clementine ta' Lill Din l-Art Helwa u wkoll saret referenza għal-laqqgħa li kellha mas-Sindku fir-rigward sabiex tiġi organizzata attivitá f'Kemmuna li tkun tikkonċerna diversi entitajiet. Il-Kunsill iddiskuta t-tħassib tiegħu li jagħti permess ta' dan it-tip ta' attivitá speċjalment minħabba ta' nuqqas ta' mezzi ta' sigurta li jeżistu f'Kemmuna. Il-Kunsill qabel li għandu jirrispondihom li l-Kunsill għandu f'moħħu li jorganizza attivitá simili u jekk huma jridux jissieħbu magħna.
- 3.11 Sar qbil ukoll li għandna nordnaw żewg signs fejn jindikaw li ma għandhomx jiddaħlu klieb fil-Belvedere.
- 3.12 Ġiet trattata l-korrispondenza rigward il-Premju Nazzjonali għall-Appoġġ lill-Intrapriża 2015. Meta l-Kunsill ra l-kriterji ta' dan il-Premju, jħoss li l-proġett ta' Bethlehem f'Għajnsielem jikkwalifaw għal dawn il-punti li għalhekk għandu japplika bih.

4.0 Inawgurazzjoni tal-Monument tal-Football

- 4.1 Is-Sindku rrefera għax-xogħolijiet li qed isiru fuq il-monument li jfakkar il-ħames rebħiet konsekuttivi tal-kampjonat Għawdxin bejn in-1970-1974. Huwa semma li l-monument qed jinkesa bit-travertine u li fuq naħa ser jitpoġġew l-ismijiet tal-players u fuq naħa ser jitpoġġa l-kliem tal-inawgurazzjoni mill-Kunsill. Sar qbil li jekk inhu possibli jitpoġġew l-ismijiet tal-kunsilliera fuq il-lapida fuq in-naħa ta' wara. Sar qbil li l-ftuħ ufficijali jsir nhar il-Ħadd 12 t'April 2015, dakinhar tal-aħħar partita tal-

kampjonat fejn fiha ser isiru ċ-ċelebrazzjonijiet tar-rebħa. Sar qbil li għandu jsir marċ bil-banda li jilqa' l-players hekk kif jaslu Għajnsielem wara l-partita u jibqa sejjer lejn il-każin. Wara jsir il-ftuh ufficjali. Sar qbil li l-inawgurazzjoni għandha ssir mis-Sindku u mill-kunsillier Peter Caruana bħala l-coach tal-ħames kampjonati ta' dak iż-żmien. Sar qbil ukoll li għandna nerġghu norganizzaw il-photobooth tal-okkażzjoni u jingħata ritratt ta' tifikira. Sar qbil li bħala prezentatur għandna nqabdbu lil Lelio Spiteri.

5.0 Hargha għall-anzjani fl-okkażzjoni ta' jum l-omm

- 5.1 Sar qbil li fl-okkażzjoni ta' Jum l-Omm għandha ssir hargha għall-anzjani. Hie deċiż li l-hargha għandha ssir nhar l-Erbgħa 6 ta' Mejju u tingħata tifikira żgħira ta' jum l-omm lil dawk kollha prezenti.

6.0 Żviluppi fix-xogħolijiet tal-Pjazza tad-Dehra

- 6.1 Is-Sindku rrefera għall-offerti kollha li ntefgħu u għal fatt li ma kellna l-ebda appell fuqhom. Il-kuntratti kollha ġew awarded u x-xogħol inbeda. Huwa rrefera għas-site meeting li saret bejn il-partijiet kollha nvoluti fil-preżenza tal-perit tal-proġett. Huwa rrefera għall-fatt li t-tender tas-Civil Works, dak ta' tħammil, ser jonqos drastikament peress li ħafna xogħolijiet inkluzi fl-offerta ma hemmx bżonn li jsiru. Huwa semma' li x-xogħol jidher li qed jiġi kkoordinat tajjeb ħafna u kulhadd huwa konxju tad-deadline, dik tal-31 ta' Mejju 2015.

7.0 Talbiet mir-residenti

- 7.1 Saret referenza mingħand is-Sur Vincent Cutajar għan-nom tal-Football Club sabiex il-Kunsill jgħin fil-bini tas-saqaf tal-club tal-boċċi. Il-Kunsill qabel li għandu jwieġbu li l-Kunsill ma jistax jgħin f'dan it-tip ta' xogħol u li diġa qed jgħin ħafna lil Football Club fi Proġett Private Partnership li tiegħu qed nistennew l-approvazzjoni tal-Ministeru tal-Finanzi.



- 7.2 Saret referenza għall-ilment li daħal mill-Customare Care fejn stharreg jekk l-antennas ta-Go u Vodafone li jinsabu fuq xi residenzi humiex ta' periklu għas-saħħa tar-residenzi tal-viċin. Il-Kunsill iddiskuta din il-materja u rrefera għad-diversi diskussjonijiet li kellu fil-passat fuq dan ir-rigward u li l-informazzjoni li għandu hija li dawn ma jagħmlux ħsara. Sar qbil li għandna niktbu kemm lil Go plc kif ukoll lil Vodafone plc biex jagħtuna din il-konferma.
- 7.3 Saret talba mingħand Loretta Buttigieg fejn din talbet sabiex issir road hump jew Slow sign faċċata ta' Garden Flats fi Triq il-Ġnien. Il-Kunsill qabel li għandu japplika għal Slow Sign.
- 7.4 Ġiet trattata wkoll it-talba mingħand resident sabiex isir xi dog-waste bins fiċ-ċentru tal-lokal. Il-Kunsill qabel ma' din il-proposta u li għandu jiġbor xi stimi u jixtri xi 4 bins minn dawn.
- 7.5 Ġiet trattata t-talba mingħand individwu sabiex isiru żewg lampi godda fi Triq Santa Ċecilja, hdejn ir-razzett tan-Neffa, għax hi mudlama ħafna. Il-Kunsill ra li skond it-talba jidher li ser ikunu qrib, iżda qabel li għandu jmexxi din it-talba u joqgħod skond ir-rapport tal-Enemalta.

8.0 Materji oħra

- 8.1 Il-kunsillier Stephen Mercieca rrefera għal bozza fi triq ġdida off Garden Street fejn din kienet ġiet approvata u x'hin ġejna biex inwahħluha mal-flats irriżulta li ma setgħetx tehel hemmhekk peress li kien hemm xi każ il-qorti. Ġie deċiż li din il-bozza tehel faċċata tal-flats fejn hemm garage, jekk kemm il-darba s-sid ta' dan il-garage jtina permess li tehel hemm.
- 8.2 Il-kunsillier Peter Caruana talab sabiex fi Triq Santu Lija nagħmlu dustbin u jinqata' l-ħaxix.
- 8.3 Il-Vici Sindku Franco Ciangura f'isem l-Għaqda Drammatika rringrazzja lil Kunsill talli xtara s-sound system għax intlaqgħet tajjeb ħafna. Huwa rrefera għal-Play fl-okkażżjoni tal-Ġimgħa Mqaddsa u li kienet suċċess u kellha attendenza tajba ħafna. Huwa talab sabiex isir tindif tajjeb f'Ta Passi peress li hemm xi fdalijiet ta' boroż u tifrik ta' tarmak. Huwa semma' wkoll li mportanti li jinqata' l-ħaxix u jsir il-ħart f'xi għelieqi. Huwa propona wkoll li f' xi għalqa minnhom jiġu mħawwlin xi fjuri u nkunu niġġeneraw il-fjuri tagħna stess billi nkunu mbaġhad nistgħu nużawhom f'open spaces oħra fil-lokal.

- 8.4 Il-kunsillier Stephen Mercieca rringrazzja lill-kunsilliera tas-soghba taghom li wrew fit-telfa tal-ghaziz missieru. Il-Kunsill ta' l-ghomor lilu u lill-familtu.
- 8.5 Il-kunsillier Larry Buttigieg semma' li jinhtieg li jsiru zewg bollards f'Malta Street u St. Eliju.
- 8.6 Il-kunsillier Stephen Mercieca propona li ssir xi bollard fl-entratura tal-iskola biex it-tfal ma johorgux jigru l-barra lejn it-triq.
- 8.7 Il-Vici Sindku Franco Ciangura talab sabiex il-fuljett ta' tlett snin ta' hidma jitpoqga fuq il-website tal-Kunsill.
- 8.8 Il-Kunsillier Larry Buttigieg propona biex bhas-snin precedenti l-Kunsill ghandu jipponsorja l-kampjonat tal-Snooker li jiswa 300 ewro. Il-Kunsill qabel.

9.0 Approvazzjoni tal-pagamenti

- 9.1 Giet prezentata l-iskeda tal-pagamenti ghall-approvazzjoni. Il-Kunsill approva l-pagamenti.

Il-laqgħa ntemmet fis-7:00 ta' filghaxija.



Francis Cauchi
Sindku



Lucienne Haber
Segretarju Eżekuttiv